

## مدارس سے چشم پوشی چہ معنی دارو؟

- ① پنجاب حکومت کے زیر اہتمام صوبائی تعلیمی اداروں میں تقریری و تحریری مقابلہ انعقاد پذیر ہیں، تاکہ نہالان قوم کی خوابیدہ صلاحیتوں کو جلا بخشی جاسکے۔ طلبہ ان میں اپنی قوت گویا تی اور زور قلم کا خوب خوب اظہار کر رہے ہیں۔ پروگرام کے مطابق سکول، کالج اور یونیورسٹی کے طلبہ شریک مقابلہ ہیں۔ مقابلہ جات تھیصل، ڈویژن اور صوبائی سطح پر منعقد ہو رہے ہیں۔ انعام میں پہلی، دوسری اور تیسری پوزیشن حاصل کرنے والے باصلاحیت طلبہ کو ترتیب دار ۲۲ لاکھ، ڈیڑھ لاکھ اور ایک لاکھ روپے کی خطیر رقم دی جائے گی۔ علاوہ ازیں متعلقہ ادارے کو بھی ایک لاکھ روپے کے اعزازی انعام سے نوازا جائے گا۔
- ② اس خطہ پاک میں عرصہ بعد، تعلیمی اداروں کی سرپرستی میں حکومت مستعدی دکھاری ہے۔ یقیناً ایک خوش آئندہ خبر ہے، کیونکہ قریباً ڈیڑھ صدی قبل بر صغیر کے تعلیمی اداروں کو سامراج نے جبراً حکومتی سرپرستی سے محروم کر دیا تھا، جس کا لازمی نتیجہ یہ تکالکہ کے صرف پندرہ سال کے اندر اندر آبادی میں خواندگی کی شرح ۳۲ فیصد رہ گئی، حالانکہ مغلیہ دور حکومت میں خواندگی کی شرح ۶۰ فیصد کے قریب پہنچ چکی تھی۔ اس کی بنیادی وجہ یہی تھی کہ مسلم دور حکومت میں تعلیمی اداروں کی مکمل سرکاری اعانت ہوتی تھی، جبکہ برطانوی استعمار نے ان اداروں کے لئے وقف شدہ تمام جاگیریں ضبط کر کے تعلیم کی معاشی ناطقہ بندی کر دی جس سے علم و آگہی کے جسمی خلک ہو کر رہ گئے۔
- ③ حکومت پنجاب کا یہ ایک مستحسن اقدام ہے۔ قبل ازیں بھی وزیر اعلیٰ پنجاب نے امتحانات میں نمایاں کارکردگی پر طلبہ میں انتہائی پرکش انعامات تقسیم کئے تھے، جو پاکستانی تاریخ کا ریکارڈ بھی ہے اور ان کے علم پرور ہونے کا مبنی ثبوت بھی۔ امید کی جاسکتی ہے کہ ان

اقدامات سے غریب والدین کے تعلیمی رجحان میں خاطر خواہ اضافہ ہوگا جو معاشی مسائل کی وجہ سے اپنے باصلاحیت اولاد کو زیور تعلیم سے آراستہ نہیں کر پاتے۔ وفاقی حکومت کو اس انقلابی پروگرام کی بھرپور اور غیر مشروط حمایت کی یقین دہانی کرانی چاہئے اور صوبائی حکومتوں کو بھی ان تعلیمی اصلاحات میں صوبہ بخوبی کی تلقید کرنی چاہئے۔ یقیناً اس اقدام کے بہت جلد ثابت نتائج برآمد ہوں گے۔

۳۰ اس احسان کے باوجود، ایک قابل افسوس بات یہ ہے کہ دینی جامعات و مدارس کے طلبہ کو اس تقریری و تحریری مقابلے میں شرکت کے لئے معنوں کیا گیا، حالانکہ دینی نظام تعلیم کا پورے ملک میں ایک وسیع نیٹ ورک ہے جو حکومتی سرپرستی کے بغیر ہی، نسل نو کو دینی تعلیم اور اسلامی تہذیب سے روشناس کر رہا ہے۔ شاید یہ تہذیب مغرب ہی کا شاخ جانہ ہے کہ جس تعلیم سے قوم کا تشخص وابستہ ہے، جس سے افکار پروان چڑھتے ہیں، جس سے نبوت کی روشنی میسر آتی ہے اور جس میں دارین کی کامیابی مضمون ہے، ہم آج اس قومی ورثے کو تعلیم کے دائرے میں شامل کرنے کے لئے ہی تیار نہیں ہیں۔ یہی وجہ ہے کہ طلبہ کے مقابلے میں طالب علم کو شریک ہی نہیں کیا گیا، حالانکہ مدارس کے طلبہ اس کی پوری صلاحیت رکھتے ہیں۔

۵۰ مدارس کے طلبہ تین چیزوں میں ہی مہارت تامہ اور درسترس کاملہ رکھتے ہیں۔ تقریر، تحریر اور تدریس۔ جدید میڈیا دراصل انہی مہارتوں کی ارتقائی شکل ہے جس میں سرمایہ تاریخ کا کردار ادا کرتا ہے۔ شریعت اسلامیہ میں تقریر، تحریر اور تدریس کی اہمیت مسلمہ ہے۔ اسلام نے زورِ قلم کو تمدنی ارتقاء اور تحصیل علم کا لازمہ قرار دیا ہے۔ فرمایا: ﴿إِقْرَأْ وَرِثَكَ الْأَكْرَمُ الَّذِي عَلَمَ بِالْقَلْمَنِ﴾ قوت بیان، انسان و حیوان کے ما بین طرہ امتیاز ہے۔ اسی طرح فرمایا: ﴿عَلَمَهُ الْبَيَانُ﴾ بنی کریم ﷺ نے پیشہ تدریس کا تقدس یوں بیان فرمایا ہے: «إِنَّمَا بُعْثُتُ مُعَلِّمًا» اسلام میں تحریر، تقریر اور تدریس کی اس غیر معمولی اہمیت کے پیش نگاہ، مدارس میں باقاعدہ ان کی تربیت دی جاتی ہے۔ تقریر کے لئے ہفتہ

وار بزم ادب ہوتی ہے، تحریر کے لئے ماہوار مجھے شائع ہوتے ہیں اور تدریس کے لئے طلبہ اسپاٹ کا باہم مذاکرہ کرتے ہیں۔ یہ بات ابھائی قابل افسوس ہے کہ مدارس کے طلبہ کو اس مقابلے میں نظر انداز کیا گیا ہے، حالانکہ وہ تقریر و تحریر میں طاق ہوتے ہیں۔

④ ابھائی لطف کی بات یہ ہے کہ ان مقابلوں میں بھی طلبہ حکومتی اداروں کی جانب سے شریک ہو رہے، ان کی دو تھائی تعداد اپنا ایک دینی پس منظر اور مذہبی تعارف رکھتی ہے۔ وہ حافظ قرآن ہیں یا کسی مدرسے میں زیر تعلیم رہے ہیں۔ انعام یافتگان طلبہ کی ایک تھائی کا تعلق بھی اسی قبیلے سے ہے۔ سالانہ امتحانات کے حکومتی متاثر کا بھی بالکل بھی احوال ہے جس میں اکثر و پیشتر اول انعام یافتہ طالب علم کے نام کا ساتھ بھی خوش قسمتی سے حافظ ہی ہوتا ہے، لہذا ہمیں اپنے دعوی میں کوئی باک نہیں ہے کہ جامعات کے فیض یافتگان اور مدارس کے وابستگان طلبہ ہی حکومتی تعلیمی اداروں کی پیشانی کا جھوہر ہیں۔ گویا مدارس کی زرخیز میں قابل عناصر کا شکست کر رہی ہے۔

⑤ حکومت پنجاب سے ہماری پرزو راجل ہے کہ جامعات و مدارس کو مقابلوں میں شامل کر کے طلبائے دین کو اس میدان میں ہنر آزمائی کا موقع دیا جانا چاہئے۔ اس میں حکومت وقت کی اعتدال روی بھی ہے اور ارباب اقتدار کی دین پسندی بھی۔ ہماری گزارش ہے کہ اب کی بار بین المدارس مقابلہ جات کا خصوصی اہتمام کیا جائے جس میں صرف دینی مدارس کے طلبہ شریک ہوں، کیونکہ حکومتی اداروں میں یہ مقابلہ آخری مرحلہ میں داخل ہو چکا ہے۔ ہماری یہ بھی التماں ہے کہ آئندہ کے کسی بھی تعلیمی پروگرام میں جامعات و مدارس سے قطعاً چشم پوشی نہ کی جائے، بلکہ مقابلے کے ہر میدان میں بر ابری کی سطح پر طلبائے دین کو بھی شامل کیا جائے، کیونکہ وہ مقابلوں میں پچھہ آزمائی کا مکمل حوصلہ اور طاقت رکھتے ہیں اور یہ ان کا ایک بنیادی حق بھی ہے۔

ہمیں یہ تسلیم ہے کہ پاکستان میں وفاق ہائے مدارس کا تعلیمی دورانیہ یکساں نہیں ہے، جس کی وجہ سے اس نظام تعلیم میں کئی ایک پیچیدگیاں پائی جاتی ہیں، جن کا حکومتی تعلیمی اداروں کو

قطعاً سامنا نہیں کرنا پڑتا، تاہم غور و فکر کے بعد اس مسئلے کا بھی کوئی قابل عمل حل تلاش کیا جاسکتا ہے، خصوصاً وفاق ہائے خمسہ کے ذمہ داران سے مشاورت کر کے اس پروگرام کو حصی شکل میں مرتب کیا جاسکتا ہے۔

مقابلوں کی کامیابی کے لئے چند تجویزات حسب ذیل ہیں:

- ① وفاقی سطح پر بجٹ میں سے ہم نصابی مرگریبوں کے لئے ایک خطیر رقم مختص کی جائے۔
- ② اول، دوم اور سوم کے علاوہ ایک چوتھا اعزازی انعام بھی ہونا چاہئے۔
- ③ مقابلوں میں نمایاں کارکردگی پر اندر وون ملک تعلیم کا بالکل مفت بندوست ہونا چاہئے۔
- ④ پورے سال پر مشتمل مختلف مقابلوں کا ایک باقاعدہ جدول جاری کیا جائے۔
- ⑤ مصنفین کی فائل میں موضوعی مواد، تقریری انداز اور جمیع تاثیر کے نمبروں کی تقسیم ہو۔
- ⑥ بوقت ضرورت استفادہ و رجوع کے لئے ریکارڈنگ کا شفاف نظام موجود ہو۔
- ⑦ مقابلے کی تغییبی ادارے سے متعلق ہال میں قطعاً منعقدہ ہوں۔

[آصف جاوید]

محترم رابعہ کلیہ، جامعہ لاہور الاسلامیہ، لاہور



مَلِيشِيَّةُ الْأَخْزَانِ مِنَ الْمُنْكَرِ مَعْلُومٌ  
وَلَمْ يَرَهُ عَنْكَ إِنَّمَا يَرَى مَا يَتَبَعَّدُ